

ಗೋಪ್ಯ ಉಚುಃ

ಜಯತಿ ತೇಽಧಿಕಂ ಜನ್ಮನಾ ವ್ರಜಃ  
ಶ್ರಯತ ಇಂದಿರಾ ಶಶ್ವದತ್ರ ಹಿ |  
ದಯಿತ ದೃಶ್ಯತಾಂ ದಿಕ್ಷು ತಾವಕಾಃ  
ಸ್ತ್ವಯಿ ಧೃತಾಸವಸ್ತ್ವಾಂ ವಿಚಿನ್ವತೇ || ೧ ||

ಶರದುದಾಶಯೇ ಸಾಧುಜಾತಸತ್  
ಸರಸಿಜೋದರಶ್ರೀಮುಷಾ ದೃಶಾ |  
ಸುರತನಾಥ ತೇಽಶುಲ್ಕದಾಸಿಕಾ  
ವರದ ನಿಘ್ನತೋ ನೇಹ ಕಿಂ ವಧಃ || ೨ ||

ವಿಷಜಲಾಪ್ಯಯಾತ್ ವ್ಯಾಲರಾಕ್ಷಸಾತ್  
ವರ್ಷಮಾರುತಾತ್ ವೈದ್ಯುತಾನಲಾತ್ |  
ವೃಷಮಯಾತ್ಮಜಾತ್ ವಿಶ್ವತೋ ಭಯಾತ್  
ಋಷಭ ತೇ ವಯಂ ರಕ್ಷಿತಾ ಮುಹುಃ || ೩ ||

ನ ಖಿಲು ಗೋಪೀಕಾನಂದನೋ ಭವಾನ್  
ಅಖಿಲದೇಹಿನಾಂ ಅಂತರಾತ್ಮದೃಕ್ |  
ವಿಖನಸಾರ್ಥಿತೋ ವಿಶ್ವಗುಪ್ತಯೇ ಸಖಿ  
ಉದೇಯಿವಾನ್ ಸಾತ್ವತಾಂ ಕುಲೇ || ೪ ||

ವಿರಚಿತಾಭಯಂ ವೃಷ್ಟಿಧೂರ್ಯ ತೇ  
ಚರಣಮೀಯುಷಾಂ ಸಂಸೃತೇರ್ಭಯಾತ್ |  
ಕರಸರೋರುಹಂ ಕಾಂತ ಕಾಮದಂ  
ಶಿರಸಿ ಧೇಹಿ ನಃ ಶ್ರೀಕರಗ್ರಹಂ || ೫ ||

ವ್ರಜಜನಾರ್ತಿಹಂವೀರ ಯೋಷಿತಾಂ  
ನಿಜಜನಸ್ಮಯ ಧ್ವಂಸನಸ್ಮಿತ |  
ಭಜ ಸಖೇ ಭವತ್ಕಿಂಕರೀಃ ಸ್ಮ ನೋ

ಜಲರುಹಾನನಂ ಚಾರು ದರ್ಶಯ ॥ ೬ ॥

ಪ್ರಣತದೇಹಿನಾಂ ಪಾಪಕರ್ಷಣಂ  
ತೃಣಚರಾನುಗಂ ಶ್ರೀನಿಕೇತನಂ ।  
ಘಣಿಘಣಾಪೀತಂ ತೇ ಪದಾಂಬುಜಂ  
ಕೃಣು ಕುಚೇಷು ನಃ ಕೃಂಧಿ ಹೃಚ್ಛಯಂ ॥ ೭ ॥

ಮಧುರಯಾ ಗಿರಾ ವಲ್ಲುವಾಕ್ಯಯಾ  
ಬುಧಮನೋಜ್ಞಯಾ ಪುಷ್ಕರೇಕ್ಷಣ ।  
ವಿಧಿಕರೀರಿಮಾ ವೀರ ಮುಹ್ಯತೀಃ  
ಅಧರಸೀಧುನಾಽಽಪ್ಯಾಯಯಸ್ವ ನಃ ॥ ೮ ॥

ತವ ಕಥಾಮೃತಂ ತಪ್ತಜೀವನಂ  
ಕವಿಭಿರೀಡಿತಂ ಕಲ್ಮಷಾಪಹಂ ।  
ಶ್ರವಣಮಂಗಲಂ ಶ್ರೀಮದಾತತಂ  
ಭುವಿ ಗೃಣಂತಿ ಯೇ ಭೂರಿದಾ ಜನಾಃ ॥ ೯ ॥

ಪ್ರಹಸಿತಂ ಪ್ರಿಯ ಪ್ರೇಮ ವೀಕ್ಷಣಂ  
ವಿಹರಣಂ ಚ ತೇ ಧ್ಯಾನಮಂಗಲಂ ।  
ರಹಸಿ ಸಂವಿದೋ ಯಾ ಹೃದಿ ಸ್ಪೃಶಃ  
ಕುಹಕ ನೋ ಮನಃ ಕ್ಷೋಭಯಂತಿ ಹಿ ॥ ೧೦ ॥

ಚಲಸಿ ಯದ್ವಚಾತ್ ಚಾರಯನ್ ಪಶೂನ್  
ನಲಿನಸುಂದರಂ ನಾಥ ತೇ ಪದಂ ।  
ಶಿಲತ್ಯಣಾಂಕುರೈಃ ಸೀದತೀತಿ ನಃ  
ಕಲಿಲತಾಂ ಮನಃ ಕಾಂತ ಗಚ್ಛತಿ ॥ ೧೧ ॥

ದಿನಪರಿಕ್ಷಯೇ ನೀಲಕುಂತಲೈ  
ವನರುಹಾನನಂ ಬಿಭ್ರದಾವೃತಂ ।  
ಘನರಜಸ್ವಲಂ ದರ್ಶಯನ್ಮುಹುಃ  
ಮನಸಿ ನಃ ಸ್ಮರಂ ವೀರ ಯಚ್ಛಸಿ ॥೧೨ ॥

ಪ್ರಣತಕಾಮದಂ ಪದ್ಮಜಾರ್ಚಿತಂ  
ಧರಣಿಮಂಡನಂ ಧೈಯಮಾಪದಿ |  
ಚರಣಪಂಕಜಂ ಶಂತಮಂ ಚ ತೇ  
ರಮಣ ನಃ ಸ್ತನೇಷ್ಟಪರ್ಯಾಧಿಹನ್ || ೧೩ ||

ಸುರತವರ್ಧನಂ ಶೋಕನಾಶನಂ  
ಸ್ವರಿತವೇಣುನಾ ಸುಷ್ಮ ಚುಂಬಿತಂ |  
ಇತರರಾಗವಿಸ್ಮಾರಣಂ ನೃಣಾಂ  
ವಿತರ ವೀರ ನಸ್ತೇಽಧರಾಮೃತಂ || ೧೪ ||

ಅಟತಿ ಯದ್ಭವಾನಹ್ನಿ ಕಾನನಂ  
ತ್ರುಟಿ ಯುಗಾಯತೇ ತ್ವಾಮಪಶ್ಯತಾಂ |  
ಕುಟಿಲಕುಂತಲಂ ಶ್ರೀಮುಖಂ ಚ ತೇ  
ಜಡ ಉದೀಕ್ಷತಾಂ ಪಕ್ಷ್ಮಕೃದ್ಧೃಶಾಂ || ೧೫ ||

ಪತಿಸುತಾನ್ವಯ ಭ್ರಾತೃಬಾಂಧವಾನ್  
ಅತಿವಿಲಂಘ್ಯ ತೇಽನ್ತ್ಯಚ್ಯುತಾಗತಾಃ |  
ಗತಿವಿದಸ್ತವೋದ್ಗೀತವೋಹಿತಾಃ  
ಕಿತವ ಯೋಷಿತಃ ಕಸ್ತ್ಯಜೇನ್ನಿಶಿ || ೧೬ ||

ರಹಸಿ ಸಂವಿದಂ ಹೃಚ್ಛಯೋದಯಂ  
ಪ್ರಹಸಿತಾನನಂ ಪ್ರೇಮವೀಕ್ಷಣಂ |  
ಬೃಹದುರಃ ಶ್ರಿಯೋ ವೀಕ್ಷ್ಯ ಧಾಮ ತೇ  
ಮುಹುರತಿಸ್ಪೃಹಾ ಮುಹ್ಯತೇ ಮನಃ || ೧೭ ||

ವ್ರಜವನೌಕಸಾಂ ವ್ಯಕ್ತಿರಂಗ ತೇ  
ವೃಜಿನಹಂತ್ರೈಲಂ ವಿಶ್ವಮಂಗಲಂ |  
ತ್ಯಜ ಮನಾಕ್ ಚ ನಸ್ತ್ವತ್ಸ್ಪೃಹಾತ್ಮನಾಂ  
ಸ್ವಜನಹೃದ್ರಜಾಂ ಯನ್ನಿಷೂದನಂ || ೧೮ ||

## ಗೋಪಿಕಾಗೀತಂ

---

ಯತ್ತೇ ಸುಜಾತಚರಣಾಂಬುರುಹಂ ಸ್ತನೇಷು  
ಭೀತಾಃ ಶನ್ಯೈಃ ಪ್ರಿಯ ದಧೀಮಹಿ ಕರ್ಕಶೇಷು |  
ತೇನಾಟವೀಮಟಸಿ ತದ್ವ್ಯಥತೇ ನ ಕಿಂ ಸ್ವಿತ್  
ಕೂರ್ಪಾದಿಭಿರ್ಭ್ರಮತಿ ಧೀರ್ಭವದಾಯುಷಾಂ ನಃ || ೧೯ ||

|| ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ದಶಮಸ್ಕಂಧೇ ಪೂರ್ವಾರ್ಧೇ ಗೋಪಿಕಾಗೀತಂ ನಾಮ  
ಏಕತ್ರಿಂಶೋಽಧ್ಯಾಯಃ ||